


સર સુબ્રમનાયા એ લખેલો

ડૉ. વિદ્યસનને પત્ર.



કેટલાંક હિન્દી નેતાઓએ અમેરિકાને
કરેલું નિવેદન.

લેખક—એનિ બેસન્ટ.

કિંમત બે આના

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ

૧૭૮૮

Printed by M. N. Kulkarni, at the Karnatak Printing Press,
No. 434, Thakurdwar, Bombay,
and Published by Umar Sobani, 251, Hornby Road,
Fort, Bombay.

ગુજરાત વિદ્યાપીઠ ગ્રંથાલય

[ગુજરાતી કૉપીરાઇટ વિભાગ].

અનુક્રમાંક ૭૭૮-૮ વર્ગિક

પુસ્તકનું નામ ડૉ. વિલ્હેલ્મને ૪૪

વિષય ૮૨:૨૫.૫૧૬૮

તિરસ્કારપાત્ર કાવતરું

સર સુબ્રમનિયાનો ડૉ. વિલ્સનને પત્ર.

કેટલાક હિન્દી નેતાઓએ અમેરિકાને કરેલું નિવેદન.

(એની બેસન્ટના અંગ્રેજી લેખ ઉપરથી અનુવાદ.)

અમેરિકાથી ઈંગ્લાંડ ખાતે ગયેલા તારના સંદેશામાંના બે સંદેશા યુનાઇટેડ સ્ટેટ્સના બહોળો ફેલાવો પામેલા પત્રો તરફથી હતા. આ તારો મેં મારા અંગ્રેજી ફકરાઓમાં જોયા, અને તેમાં અમેરિકાના વાંચકવર્ગને એવી ખબર જણાવવામાં આવી હતી કે “ મીસીસ એની બેસન્ટને બ્રિટિશ સત્તાની સામે બળવો કરવાની આગેવાની ઉઠાવવા માટે નજરકેદ કરવામાં આવી છે. ” આ વાત ખોટી છે એમ જાહેર કરવાને મેં મારા લંડનના ધારાના હિમાયતીને સૂચવ્યું; આથી વિશેષ મારાથી કંઈ થઈ શકે તેમ નહતું, કારણ કે અમેરિકામાં વર્તમાન પત્રો સામે બહુશીના દાવા લાવી શકાતા નથી.

આ વાત અમેરિકામાં કેવી રીતે ઉઠ્ઠી હશે? એ સંબંધમાં મારી પાસે કેટલોક પુરાવો છે, પરંતુ ચોક્કસ રીતે હકીકત નિવેદન કરવા જેટલો તે પુરતો નથી; તે માટે હું ફક્ત હેઠળની ત્રણ ખીના રજૂ કરું છું.

થોડાક વખત પર ચિંગલપુટ મુકદ્દમામાં, સરકાર તરફથી કામ ચલાવનાર મી. ઓઝબર્ન, મી. સી. પી. રામસ્વામી આયરને તથા મને પોતાને જર્મની તરફથી કંઈ લાંચ મળી હતી કે કેમ એવો એક નીચ અને અપ્રાસંગિક પ્રશ્ન, એક અજ્ઞાત શખસને પુછ્યો હતો. આવો પ્રશ્ન પુછવાનું શું કારણ હશે તે કંઈ સમજાતું નથી. કારણ કે સરકારે તેને એ પ્રશ્ન પુછવાનું કહ્યું હોય એ સંભવિત લાગતું નથી. મી. સી. પી. રામસ્વામી આયરને બચાવ પક્ષ તરફથી સાક્ષી આપવા માટે ૨૪ મી

તારીખે બોલાવવામાં આવ્યા હતા; પણ ૨૩ મી તારીખે તો તેમને દિલ્હી જવું પડ્યું. મને બોલાવવામાં આવી નહોતી, બાકી હું તો મી. ઑઝબર્ન ઉલટપાલટ તપાસ કરે તેને આધિન થવાને ખુશી હતી.

તે દરમ્યાન સર જ્યોર્જ કેવે આમની સલાના પોતાના હોદ્દાની રૂએ લાલા લજપતરાય પર જર્મની તરફથી લાંચ લેવાનું તોહોમત મૂક્યું અને ક્રોધપૂર્વક ઇન્કાર કર્યો તેના તાર દબાવી દીધો.

વળી, અમેરિકા ખાતે “ ચિકાગો ટ્રિબ્યુન ”માં ગયા નવેમ્બરમાં માર્કિવસ ડી ફ્રાન્કેનોયના નામથી એક સ્ત્રીએ જણાવ્યું હતું કે મને જર્મન પક્ષ દ્વારા, અંગ્રેજ સત્તા સામે બળવો ઉઠાવવાની ઉચ્કેરણી કરવા માટે નજરકેદ કરવામાં આવી હતી.

આ ઉપરથી જણાય છે કે આવા જૂઠાં તોહોમતો મુકીને હિન્દ માટે અમેરિકાની દિલસોજી દૂર કરવા સાથે ત્યાં તથા અહિંયા વ્યવસ્થિત પ્રવત્નો થતાં આવ્યા છે. આ ધિઃકારવા લાયક કાવતરાનું મૂળ કોણ હશે વાર ? શું આ સિડનહામ પક્ષનું એક તરકટ તો ન હોય ? અને એન્ટી-બ્રિટિશ એસોસીએશન તેની પછવાડે તો ન હોય ? આવું તરકટ ઉભું કરવામાં બીજા કોઈનો તો લાગ્યેજ હાથ હોય ! જેઓએ મારાં લખાણો વાંચ્યા છે તેઓ જાણે છે કે હાલ જે સિદ્ધાન્ત માટે આ લડાઈ ચાલે છે તેમાં મારી સંપૂર્ણ સંમતિ છે, કારણ કે મારા ધારવા પ્રમાણે સમસ્ત દુનિયાનું આપખુદી સત્તા સામે રક્ષણ કરવા માટે તેની ખાસ આવશ્યકતા છે. આ ઉપરાંત ઐહિક અને રાજ્યદ્વારી કારણો સિવાય બીજા કોઈલાંક અગત્યના કારણોસર જર્મનીને હું આસુરી શક્તિની સાક્ષાત્ પ્રતિમા લેખું છું. અને આજ હેતુથી મિત્રરાજ્યોને સહાય કરવાનો હું સઘળા થિઓસોફીસ્ટોને આગ્રહ કરું છું. મારા મત પ્રમાણે તો જર્મનીનો વિજય એ સૃષ્ટિના નિયમનું પરિવર્તન, ધર્મ ઉપર અધર્મનો, અને ક્રિશ્ચન લોકો કહે છે તેમ દેવ ઉપર દાનવનો જય થવા બરોબર છે. આ હું શરૂઆતથીજ કહેતી આવી છું; સને ૧૯૧૪ પછી પણ તે વારંવાર જણાવી ચુકી છું અને મિત્રરાજ્યો અન્તે વિજય પ્રાપ્ત કરશે એમ, તથા આ દેશમાં બ્રિટન આપખુદી સત્તાને વળગી રહેતું હોવાથી વિજયમાં વિલંબ થાય છે એમ જે હું માનું છું તેના કારણ તરીકે એક વાર ફરીથી તે બીના તમારા મનમાં ઠસાવવા માંગુ છું.

લડાઈની આ આધ્યાત્મિક કલ્પના ઘણાકને તો મૂર્ખાઈ ભરેલી લાગશે. અભિજ્ઞાનમાં તથા ગૂઢજ્ઞાનમાં મને વિશ્વાસ હોવાથી હું એ પ્રમાણે માનું છું અને આ મારી દૃઢ માન્યતામાં કોઈ ફેરફાર કરાવી શકે એમ નથી. જર્મન નાણું હાથમાં ઝાલવું અથવા જર્મન યુક્તિમાં લેશ માત્ર પણ ચદ્દ કરવી એ મારા મનને, પ્રાકૃત ભાષામાં કહું તો, “મારો આત્મા સેતાનને વેચવા” બરોબર છે. આ વિચારથી મને ઉપજતી ચીડ હું બીજી કોઈ સારા શબ્દોમાં જણાવી શકતી નથી.

હોમરુલરોની પ્રતિષ્ઠાને હાનિ પહોંચાડવા માટે કરેલાં આ નીચ કાવતરાની સામે થવા સાફ બનતો પ્રયાસ કરવા, તથા હોમરુલ લીગના માનવંતા લાઇફ-પ્રેસિડન્ટ ગયે વર્ષે યુનાઇટેડ સ્ટેટ્સના પ્રેસિડન્ટને લખેલા પત્ર ઉપરથી તેમની સામે ખોટાં કામનું જે એક તોહોમુત ખાનગી રીતે મદ્રાસમાં ફેલાય છે તેનું ખંડન કરવાના હેતુથી તેણે મોકલેલા પત્રો તથા અમેરિકામાં ઉઠાડેલી આ ખોટી અફવા તોડી પાડવાને ત્યાં શું શું થયું છે તેનો દુંક હેવાલ પ્રસિદ્ધ કરવાનું હું દુરસ્ત ધારું છું; કારણ કે આ આક્ષેપો હોમરુલરોનીજ સામે કરવામાં આવ્યા છે. મારા જણવા પ્રમાણે તો હેઠળ આપેલી ખીના ઉપરાંત બીજું કંઈ પણ કરવામાં આવ્યું નથી અને તેમાં દુનિયાથી છાનું રાખવા જેવું કંઈજ નથી. લાંબો વખત થયાં તે પત્રો મારી પાસે પડેલા હતા પણ તે પ્રસિદ્ધ કરવાનું મેં મુલતવી રાખ્યું હતું. મી. ઓઝબોર્ને એક ધિક્કારવાલાયક મશ્ન પુછીને આ આક્ષેપોની પૂર્ણાહુતિ કરી છે અને મારી ખાત્રી છે કે વિરોધી અંગ્રેજો અને અમેરિકનો આ બાબતનો ફેલાવો કરવામાં જરા પણ કચાશ રાખશે નહિ.

મારા નજરકેદ થયા સુધી અમેરિકામાં કાંઈ પણ પગલાં લેવામાં આવ્યાં નહોતાં. એક પત્રમાં હેઠલ પ્રમાણે જણાવ્યું છે:—

તમારા નજરકેદના સમાચાર મળતાંને વારજ મેં આ દેશના જાણીતા વર્તમાનપત્રના અધિપતિએને, કર્નલ રૂઝવેલ્ટ, પ્રેસિડન્ટ વિલ્સન અને તેમની કેબિનેટના સભાસદોને તેમજ બીજા સરકારી અમલદારોને

એ ખીનાથી વાકેફગાર કર્યા. મેં તે દરેકને ખાનગીપત્ર દ્વારા ખરી પરિસ્થિતિ શું છે તે સમજાવી. અને તમારી “ ઇન્ડિયાએ નેશન ” ની નાનકડી ચોપડી તેમને ભેટ તરીકે મોકલીને તે વાંચી જવાની વિનંતિ કરી. મને સહાનુભૂતિ દર્શાવનારા ઘણાજ પ્રત્યુત્તરો મળ્યા, જેમાં કર્નલ હાલ્ડિસનો એક સ્વહસ્તલિખિત પત્ર અગત્યનો છે; તેમાં તેમણે એ ચોપડી વાંચી જવાની મને ખાતરી આપી છે. આવી આવી રીતે મેં મારાથી જે કાંઈ બન્યું તે કર્યું છે.”

આ તેમજ નીચે લખેલી હકીકત સરકારે ભરેલાં પગલાંના પરિણામે, મારા નજરકેદ થયા પછી બની હતી. મને તે સંબંધી કાંઈ પણ ખબર નહોતી. કારણ કે હું આ જગ્યા છોડી ગઈ ત્યાર પછીજ તે સંબંધી ગોઠવણ કરવામાં આવી હતી. પણ અમેરિકામાં મારે કેટલાક સમર્થ મિત્રો હોવાને લીધે, મારા ખબરપત્રીએ એકાએક જે પગલું લઈ તે સ્વાભાવિક હતું. આ ખીના મી. હોયનર અને તેમના પત્નીએ કરેલાં કાર્યની પહેલાં બની હતી, કારણ કે હિન્દુસ્તાનમાંથી તેમની વિદાયગિરી મારા નજરકેદ થયા બાદ થઈ હતી.

હિન્દુસ્તાન—મદ્રાસ ૨૪ મી જુન ૧૯૧૭.

નામદાર પ્રેસિડન્ટ વિલ્સન જોગ:—

માનવંતા સાહેબ,

હિન્દુસ્તાનના હોમરૂલ લીગના ઑનરરી પ્રેસિડન્ટ તરીકે આપને આ પત્ર લખવાની હું રજા લઉં છું. અમારી આ સંસ્થા ઇન્ડિયન નેશનલ કોન્ગ્રેસ અને ઑલ ઇન્ડિયા મોસ્લેમ લીગમાં જણાવ્યા પ્રમાણે સમસ્ત ભારતવર્ષની અભિલાષાઓ દર્શાવે છે. હિન્દમાં ૩૦ કરોડની વસ્તીના રાજકીય વિચારો વ્યાજબી રીતે જાહેરમાં લાવનાર હાલ આ બેજ સંસ્થા છે; કારણ કે લોકોથી સ્થાપિત થયેલી માત્ર આજ સંસ્થાઓ છે.

આ બે લોક-પ્રસિદ્ધ સંસ્થાઓના પાંચ હજાર કરતાં વધારે પ્રતિનિધિઓ ગયા ડિસેમ્બરમાં લખનૌ ખાતેની બેઠક વખતે ભેગા થયા હતા. તે વખતે, તેઓએ એકમતે, એકત્ર થઈને એકજ સરખો ઠરાવ

પસાર કર્યો હતો. બ્રિટિશ રાજ્યવહિવટનો અંતિમ હેતુ અને ઉદ્દેશ હિન્દુસ્તાનને થોડી મુદ્દતમાં સ્વરાજ્ય બક્ષવાનો છે એવું એક જાહેરનામું પ્રસિદ્ધ કરવા, પ્રજાસત્તા વધે એવા સુધારા દાખલ કરવા, તથા હિન્દને તાબાના મુલકની સ્થિતિમાંથી, સ્વરાજ્ય ભોગવતા સંસ્થાનોની માફક એક સમાન ભાગીદાર તરીકેની ઉન્નત સ્થિતિએ પહોંચાડવાને, તે ઠરાવમાં નામદાર શહેનશાહને વિરોધિત કરવામાં આવી હતી.

આ ઠરાવો જેમ હિન્દની અભિલાષા પ્રદર્શિત કરે છે તેમજ તે ઉપરથી તેની રાજ્યનિષ્ઠા પણ વ્યક્ત થાય છે. ધણો સમય વીતી ગયા છતાં પણ ગ્રેટબ્રિટને હજી સુધી અમારા દેશની માંગણી સ્વીકારવાનું સત્તાપૂર્વક વચન આપ્યું નથી. સરકાર લડાઈની ભારે જોખમદારીમાં ગુંથાયલી હોવાને લીધે, આ બાબતમાં કદાચ તે ઢીલ કરે એ સ્વાભાવિક છે.

પરંતુ હિન્દી રાષ્ટ્રીય ચળવળનો લડાઈ સાથે નિકટ સંબંધ હોવાને લીધેજ હિન્દને ત્વરાથી સ્વરાજ્ય-રાજકીય સ્વતન્ત્રતા આપવાની આવશ્યકતા મજબૂત થાય છે; કારણ કે તેના પરિણામે તે રણભૂમિ ઉપર લડવા માટે ત્રણ મહિનાની અન્દર કંઈ નહિ તો ૫૦ લાખ માણસો અને બીજા ત્રણ મહિના પછી વધુ ૫૦ લાખ માણસો મોકલી શકે એમ છે.

હિન્દ આવી મોટું લશ્કર મોકલી શકે તેનું કારણ એ છે કે તેની વસ્તી લગભગ ૩૧ કરોડની છે, જે યુનાઈટેડ સ્ટેટ્સની વસ્તી કરતાં ત્રણ ગણી છે, અને મિત્રરાજ્યોની એકત્ર વસ્તીના જેટલી લગભગ થાય છે. હિન્દની પ્રજા આ પ્રમાણે કરશેજ કારણ કે તે વખતે તેઓ ગુલામ મટીને સ્વતન્ત્ર થશે.

હાલમાં તો અમે એક તાબેદાર પ્રજા છીએ; સાંકળોથી અમને જકડી લેવામાં આવ્યા છે; તમારા જાણીતા લડાઈના સંદેશામાં જણાવેલા આશયો માટેની અમારી ઇચ્છા પણ જાહેરમાં પ્રદર્શિત કરવાની અમારા પરદેશી રાજ્યકર્તાઓએ અમને મના કરી છે ! “

પ્રજા સ્વાતન્ત્ર્ય, નાના મોટા રાજ્યના હકો, દરેક મનુષ્યને પોતાની ઇચ્છાનુસાર જીવનમાર્ગ તથા રાજ્યપદ્ધતિ પસંદ કરવાનો હક્ક ”—આવી

આવી ભાવનાઓ પ્રકટ કરવાની અમને છુટ પણ નથી. “ માણસ જાતને પ્રજાતન્ત્ર માટે થોડા બનાવીને સમસ્ત દુનિયાની ઐક્યતા રાજકીય સ્વતન્ત્રતાના કસાયલા પાયા પર રચવી જોઈએ. ”

હાલના સંજોગોમાં પણ હિન્દે મિત્રરાજ્યો તરફની પોતાની વફાદારી નિશ્ચયપૂર્વક પુરવાર કરી આપી છે. હિન્દે, ક્રાન્સ, ગેલિપોલી, મેસાપો-ટેમિયા અને બીજે ઘણે ઠેકાણે છુટ અને ઉદારતાથી માણસ તથા પૈસાની મદદ કરી છે. હિન્દી પ્રધાન મી. ઑર્સ્ટીન ચેમ્બરલેઈન, આ વિષે નીચે મુજબ કહે છે: “ હિન્દી લશ્કર ક્રાન્સમાં હજુ સુધી પણ લડે છે; તેમણે, અપૂર્વ અને અપરિચિત સંજોગોમાં પણ શૌર્ય, સહનશીલતા, ધીરજ અને ખંત બતાવ્યા છે. ” શ્રીહઠ માર્શલ લૉર્ડ ફ્રેન્ચ આ પ્રમાણે કહે છે કે, “ હિન્દી લશ્કરે પહેલ પાડીને તથા સમય સૂચકતાથી કાર્ય કરીને મારા પર ઘણી સારી છાપ બેસાડી છે. ” બગદાદના પતન વિષે ‘ લન્ડન ટાઇમ્સ ’ નીચે પ્રમાણે લખે છે. “ જનરલ મૉડે જે લશ્કર વડે વિજય પ્રાપ્ત કર્યો છે તેમાં મોટે ભાગે હિન્દી ટુકડીઓ હતી, એ ખાસ ધ્યાનમાં રાખવું જોઈએ. જે ઘોડેસ્વાર લશ્કરે બાબુ ઉપરથી ધંસારે લઈ જઈને તુર્કીમાં ભંગાણ પાડ્યું હતું, અને જેણે બગદાદની સરહદ સુધી તેની પુઠ પકડી હતી, તે લશ્કર સર્વોપે હિન્દી-ઓનું જ બનેલું હોવું જોઈએ. જે પાયદળ લશ્કરે મહિનાના મહિના સુધી વિપત્તિઓ વેઠીને છેવટે તુર્કીપર વિજય મેળવ્યો તે પાયદળ લશ્કરમાં ક્રાન્સ, ગેલિપોલી અને ઇજીપ્તમાં શરવીરતાથી લડેલા હિન્દીઓ પણ હતા. ”

પરતન્ત્ર રહીને પણ હિન્દી સિપાઈઓએ એવું અદ્ભુત પરાક્રમ કરી બતાવ્યું તો સ્વતન્ત્ર માણસો, — એટલે, પોતાની જ સ્વતન્ત્રતા માટે નહિ પણ સારી આલમની સ્વતન્ત્રતા માટે લડતા માણસોના હૃદયમાં હૃદયલે એવી ભાવનાઓથી જ્યારે તેઓ પ્રેરિત થાય, ત્યારે તેમની અમોઘ શક્તિમાં કેટલી બધી વૃદ્ધિ થાય ! ખરી વાત તો એ છે કે જે પરદેશી પ્રજાનું સર્વોપરિપાણું જાળવી રાખવાને તેઓ હમણા આત્મભોગ આપી રહ્યા છે તેજ સર્વોપરિપાણું તેમની ઈચ્છા વિરૂદ્ધ તેમના પર રાજ્ય અલાવવામાં અને તેમને અંકુશ હેઠળ રાખવામાં વપરાય છે.

આવા સંજોગોને લીધે લશ્કરી નોકરી માટે વૉલન્ટીયર તરીકે બહાર પાડવાને હિન્દીઓને થોડા વખત પર કરેલા આમન્ત્રણનો હિન્દુસ્તાન સરકાર યોગ્ય પ્રત્યુત્તર મેળવવામાં નિષ્ફળ નિવડી, તેમાં કંઈ આશ્ચર્ય પામવા જેવું નથી. ત્રીસ લાખ માણસો બહાર પાડવાને બદલે ફક્ત પાંચ હજારજ બહાર પડ્યા.

અમને સમ્પૂર્ણ આશા છે કે ઇંગ્લન્ડને જગતસ્વાતન્ત્ર્યના તમારા આશય તરફ તમે પુરેપુરી રીતે દોરવશો અને એકત્ર થઈને હિન્દના લાખો માણસો માટે આ વિગ્રહમાં મદદ કરવાનો માર્ગ મોકળો કરશો.

મને જણાવવા દો કે હિન્દમાં કેટલો બધો ગેરવહીવટ અને જુલમ ચાલે છે તે વિષે તમને તથા બીજા નેતાઓને તદ્દન અંધારામાં રાખવામાં આવ્યા છે. પરદેશી પ્રજા, તેમજ પરદેશી ભાષા બોલતા અધિકારીઓ અમારા પર સ્વચ્છન્દી રીતે હુકમ બળવે છે. પોતાને માટે તેઓ ભારે પગાર અને ભથ્થાંઓ લે છે; કેળવણીથી અમને વિમુખ રાખે છે; અમારી પાસેથી પૈસો નિચોવી લે છે; અમારી સંમતિ વગર અમારા પર જુલમ ભરેલા કર નાંખે છે; દેશાભિમાનની લાગણીઓ પ્રકટ કરવા સારૂ હજારો લોકોને કેદમ માંખે છે અને તે કેદખાનું એટલું તો ગંદુ હોય છે કે કેટલાકો વારંવાર ત્રાસદાયક રોગથી ત્યાંને ત્યાંજ મૃત્યુવશ થાય છે.

• ગેરવહીવટનો સૌથી તાજે દાખલો જુઓ તો તન, મન અને ધનથી હિન્દની સેવા કરનારી આયરલેન્ડની ઉદ્ધાર સ્ત્રી મીસીસ બેસન્ટને કેદ કર્યાનો છે. પ્રખ્યાત ધારાશાસ્ત્રીઓ, અધિપતિઓ, કેળવણીના હિમાયતીઓ અને પ્લીડરોની સહીવાળા આ સાથે આપેલા જાહેરપત્ર ઉપરથી જણાશે કે કાયદેસર અને સનદશીર સુધારાનીયજનના સિવાય તેણે બીજું કંઈજ કર્યું નહોતું. તમારો યુદ્ધસન્દેશ પ્રસિદ્ધ કર્યા પછી થોડા વખતમાંજ કાંઈ પણ તોહોમત મુક્યા વગર, અને કંઈ પણ ઈન્સાફ વગર તેને નજરકેદ કરવામાં આવી અને એ પ્રમાણે આ આપખુદી સત્તા પરિસીમાએ પહોંચી.

નામદાર શહેનશાહ તથા બ્રિટિશ પાર્લામેન્ટ આ પરિસ્થિતિથી અજાત છે પણ જો તેમને એ બીનાથી વાકેફ કરવામાં આવે તો હું માનું છું કે તેઓ મીસીસ બેસન્ટને તાબડોતોબ મુક્ત કરવાને ફરમાવશે.

મી. અને મીસીસ હેનરી હૉચનર પાસે આ પત્રમાં લખેલી ખીના-
ઓની સમજુતી માટે તથા તેના સમર્થન માટે સમ્પૂર્ણ રીતે વિશ્વાસ-
યોગ્ય ધણો લેખી પુરાવો છે અને જો તે આપની આગળ રજુ કરવા
તેમને પરવાનગી મળે તો તેઓ એક મોટું માન મળ્યા બરાબર સમજશે.
આ પત્ર મેં તેમને સોંપ્યો છે કારણ કે પોસ્ટથી તો એ તમને કદી
મળતેજ નહિ. તેઓ બન્ને રાજ્યનિષ્ઠ અમેરિકનો છે, અધિપતિ તરીકે
કામ કરે છે; કેળવણી અને ભૂતદયાને લગતા વિષયો પર વ્યાખ્યાનો
આપે છે તથા ગ્રંથો રચે છે અને હિન્દના હિતમાં તેઓ બારે ઉત્સાહ
ધરાવે છે. છેલ્લાં દશ વર્ષ થયાં તેઓ વખતોવખત હિન્દમાં આવીને રહે
છે અને તેથી આ પત્રમાં વર્ણવેલી ખીના તેમણે નજરોનજર જોઈ છે.
આપ નામદારને વૉશિંગ્ટનમાં આ પત્ર જાતે પહોંચાડવા માટે આ પ્રવાસ
માથે લેવાનું તેમણે મહેરબાનીની રાહે કબુલ્યું છે.

જગતની પુનઃ રચનામાં આપ ઈશ્વરના સાધનભૂત થશો એવી
માન્યતાથી હિન્દનું દુઃખથી ટળવળી રહેલું હૃદય આપ સાહેબને આવહા-
હન કરે છે.

આપનો નમ્રસેવક,

એસ. સુબ્રમનીયા આયર કે. સી. આઇ. ઈ;
એલ. એલ. ડી; હિન્દની હોમરૂલ લીગના ઓનરરી
પ્રેસિડન્ટ; રિટાયર્ડ અકાઉન્ટન્ટ ચિક્ જસ્ટીસ હાઇકોર્ટ-મદ્રાસ.

સ્વરાજ્યવાદી આગેવાનોનો જાહેર પત્ર

ઉપરના પત્રમાં જે જાહેરપત્રનો ઉલ્લેખ કર્યો છે તે હેઠળ
મુજબ છે:—

મીસિસ બેસન્ટ તથા રાજકીય ચળવળમાં તેના બે સહાયકતાઓને
નજરકેદ કરવામાં આવેલાં જેતાં અને આવું સખ્ત પગલું ભરવાના
કારણો સ્પષ્ટ રીતે મદ્રાસના ગવર્નર નિર્દિષ્ટ કરી શક્યા નથી—બલ્કે તેમ
કરવાની તેણે ના પાડી છે, તે ધ્યાનમાં લેતાં, હિન્દુસ્તાન માટે ભવિ-
ષ્યમાં સ્વરાજ્ય મેળવવાના પ્રયત્નમાં મિસિસ બેસન્ટની સાથે મળી
કાર્ય કરનારાઓએ એવો સ્પષ્ટ મત દર્શાવેલો જોઈએ કે તેણીની
પોતાની પ્રવૃત્તિ તેમજ તેણીએ સ્થાપેલી સંસ્થાઓનું કાર્ય કોઈ પણ

રીતે સંશય ઉત્પન્ન કરે એવું નથી પણ તે તદ્દન કાયદેસર અને સનદ્દર્શીર છે. જે ચળવળ ચલાવવામાં આવી છે તે, કોળડન, ખાષ્ટ, ઝેડસ્ટન અને એડલો જેવા મહાન પુરૂષોની પદ્ધતિનેજ અનુસરીને કરવામાં આવી છે અને તે એકસરખી રીતે જરી રાખવામાં આવશે.

લડાઈ માટે યોજેલો કાયદો અત્યાર સુધી શાંત રીતે ચાલતી રાજકીય ચળવળ દ્વારા દેવામાં વાપરીને, હિન્દુસ્તાન સરકાર અત્યંત અશ્લાઘ્ય રીતે હવે અહિંના ગેરવહીવટની સઘળી ખીનાઓ ફેલાતી અટકાવવાને કાશિશ કરી રહી છે.

ના. કે. વી. રંગસ્વામી આયંગર.

ના. વી. કે. રામાનુજચારી.

ના. બી. વી. નરસિંહ આચર.

ના. કે. સદાશિવ ભટ.

સર એસ સુબ્રમનિઆ.

બી. સંજીવરાવ.

એલ. એ. સુબ્રમહિઆ.

બી. જી. હોર્નિમેન.

મન્જેરી રામચર.

કે. નાગેશ્વર રાઓ.

કોન્ડા વેન્કટાપથ્યા.

સી. વી. વેન્કટરમણ આયંગર.

એન. સી. કેલકર.

એ. રંગસ્વામી આયંગર.

[મી. સી. પી. રામસ્વામી આચરનું નામ ઉપરના જાહેરપત્ર ઉપર જણાતું નથી, કારણ કે તેના યોજકોને એમ લાગ્યું કે તેની રાજ્યદ્વારી પ્રવૃત્તિ મારા કાર્ય સાથે નિકટ રીતે જોડાયેલી હોવાથી તેના પર તેની સહી લીધાથી કંઈ વધારે વજન પડશે નહીં. તેથી કરીને તે જાહેરપત્ર તેને દેખાડવામાં આવ્યું નહોતું અને થોડા મહિના પર મેં તે બતાવ્યું તે પહેલાં એવિષે તેને કંઈ માહિતી પણ નહોતી.]

હિંદની અરજ તરફ અમેરિકાનું ધ્યાન ખેંચાય છે.

(હેનરી હૉયનર તરફથી)

વૉશિંગ્ટન, ડી. સી. ૨૦ મી અક્ટોબર.

અમેરિકા લડાઇમાં ઉતર્યું ત્યાર પછી પ્રેસિડન્ટ વિલ્સનને હિન્દના હોમરૂલ લીગના ઓનરરી પ્રેસિડન્ટ સર સુબ્રમનીયાએ થોડા વખત પર લખેલા પત્રથી લોકોમાં જે લાગણીઓ ઉશ્કેરાઇ છે તેવી લાગણી કાંઈ પણ વખતે ઉશ્કેરાઇ નથી. તે પત્રમાં તે જણાવે છે કે જે ઇંગ્લાંડ હિન્દુસ્તાનને કેનેડા અને આસ્ટ્રેલિયાની માફકજ સ્વતન્ત્ર રાજ્યપદ્ધતિ બક્ષે તો તે, મિત્રરાજ્યોને એક કરોડ માણસની મદદ આપી શકે એમ છે.

પ્રેસિડન્ટ વિલ્સને આ પત્ર સેક્રેટરી ઓફ સ્ટેટ મી. લેનસીંગને તે ઉપર વિચાર કરવા સારૂ મોકલા આપ્યો છે, અને તેની એકેક નકલ સેનેટ અને પાર્લામેન્ટના પડઢ સભાસદોના હાથમાં આપવામાં આવી છે. સર સુબ્રમનીયાના પત્રના મુખ્ય હેતુઓ એસોશીએટેડ પ્રેસ તથા ઇન્ટર-નેશનલ ન્યુઝ સરવીસ દ્વારા સર્વ ઠેકાણે ફેલાઇ રહ્યા હતા, અને તે અમેરિકાના સઘળા મુખ્ય વર્તમાનપત્રોમાં પ્રસિદ્ધ કરવામાં આવ્યા હતા. આ બાબત કંઈ નહિ તો ૧૫૦૦ વર્તમાનપત્રોમાં પ્રસિદ્ધ કરવામાં આવી હતી અને તેના વાંચકો કુલે લગભગ ૨૦,૦૦૦,૦૦૦ હતા એવો અડસદો કરવામાં આવ્યો છે.

તે કાગળના સંબંધમાં સરકારે કાંઈ પણ રીતસર પગલું ભર્યું નથી. છતાં પણ લશ્કરી કામકાજની સેનેટ કમિટીના સભ્યોની સમક્ષ, લશ્કરી દૃષ્ટિથી તેની પ્રત્યક્ષ અગત્યતા બીન સત્તાવાર રીતે જાહેર કરવામાં આવી છે. પ્રેસિડન્ટને પોતાનો અભિપ્રાય પ્રથમ દર્શાવવાની તક આપવા સારૂ વૉશિંગ્ટનના પ્રજામતના નેતાઓ પોતાની કાર્ય રીતિ મુજબ શાંતિનો વિવેક કરી બેસી રહ્યા છે; પરંતુ પત્રકારોની ટીકા ઉપરથી તેમજ એક બે નામાંકિત શખ્સોએ કરેલા નિવેદન ઉપરથી પ્રજામતનું વળણ કંઈ તરફ છે તે સ્પષ્ટ રીતે જણાઇ આવે છે.

અમેરિકાના મજબૂરપક્ષ મંડળના પ્રેસિડન્ટ અને મી. વિલ્સનની એડવાઇઝરી વૉર કાઉન્સિલના સૌથી આગળ પડતા સભ્ય સેમ્યુઅલ ગોમ્પસ આ પરિસ્થિતિ પર નીચે પ્રમાણે બોલ્યા હતા. “ હિન્દુસ્તાનને કેનેડા અને આસ્ટ્રેલિયાના ધોરણે સ્વરાજ્ય નહિ આપવાનું કારણ હું

સમજી શકતો નથી. " તેમણે વધુ એમ જણાવ્યું કે એની ખેસન્ટે મજૂર પક્ષના હિત માટે કરેલાં કાર્યથી હું પોતે સારી રીતે વાકેફગાર છું અને લંડનના મેંચ-મેકરના યુનીઅનને તેણીએ અગાઉના વખતમાં જે મદદ કરી હતી તે પણ મને યાદ છે.

વિલિયમ જેનીંગ્સ ખાતનને જ્યારે એ પત્ર મળ્યો ત્યારે તેના મુખ ઉપર હાસ્યયુક્ત આનન્દ પ્રસરી રા. " મેં તમને એમજ કહ્યું હતું "—આ વાક્ય નિરર્થક રીતે વપરાતું આવ્યું છે, પણ આ માણસના સંબંધમાં તો તે અક્ષરેઅક્ષર સત્ય ઠર્યું છે. કેટલાંક વર્ષો પહેલાં તેણે હિન્દ માટે સ્વરાજ્યની હિમાયત કરી હતી અને તેણે તે ગરીબ, પરતન્ત્ર લોકોની સ્થિતિનો એટલો બધો તો આબેહુબ ચિંતાર આપ્યો હતો કે જેથી તેની ચોપડી જમ કરવામાં આવી અને જે કાઈ તે વેચે, ખરીદે, અથવા પાસે રાખે તેને ગુન્હેગાર ગણવામાં આવતો હતો.

હિન્દુસ્તાનની કહેણથી અમેરિકામાં લડાઇના આશયોને સત્વરે મજબૂત સમર્થન મળશે. અમેરિકા મજબૂતપણે બ્રિટિશ આદર્શને વળગી રહેશે કે કેમ તે હિન્દની આ માગણી તરફ ઇંગ્લાંડનું કેવું વળણ છે તે ઉપરથી નિશ્ચિત થઇ શકશે. પ્રેસિડન્ટ વિલ્સનને લડાઇના કાર્ય માટે જે સાથી ત્રાસદાયક સંજોગો સામે ટક્કર ઝીલવાની છે તેમાં એક મજબૂત અને નિર્ભય એન્ટી-બ્રિટિશ પક્ષ, જે ઇંગ્લાંડની શુભ નિષ્ઠા પર હુમેશાં સંશય લાવ્યા કરે છે તેની સામે છે. આ શુભ નિષ્ઠાપર સંશય લાવવાનું સખળ કારણ, તેમના ધારવા પ્રમાણે, આયર્લેન્ડ અને હિન્દુસ્તાનના રાજ્યવહિવટ ઉપરથી મળે છે. આયર્લેન્ડના પ્રશ્નને તો હજી નિર્ણય થાય છે. પણ ૩૧ કરોડની વસ્તીવાળા હિન્દનો પ્રશ્ન દેશદેશના પરસ્પર વ્યવહારમાં હવે ગંભીર થઈ પડ્યો છે. લડાઇના સંજોગોને લીધે પણ તે હવે દાબી શકાય એમ નથી.

શું ત્યારે સ્વરાજ્ય માટેની હિન્દની પ્રાર્થના ઇંગ્લાંડ સ્વીકારશે ? અમેરિકનોનો મોટો ભાગ ધારે છે કે અલખત તે સ્વીકારશેજ. તેઓ માને છે કે બ્રિટિશના લડાઇ પછીના હેતુઓ વાયકાઉન્ટ ઝેના હેઠળના શબ્દોમાં સ્પષ્ટ રીતે જણાય છે.

“ યૂરોપના સઘળા નાના મોટા દેશો ઇચ્છાનુસાર સ્વતન્ત્રપણે પોતાનું જીવનગાળે અને પોતાને માટે યોગ્ય રાજ્ય-

પદ્ધતિ ઠરાવીને સંપૂર્ણ સ્વાતંત્ર્યમાં રાષ્ટ્રનો વિકાસ કરે એ અમારો અન્તિમ હેતુ છે—એ અમારો આદર્શ છે.”

સ્વાભાવિક રીતે અમેરિકનો પુછશે કે હિન્દને પણ શા સાફ આ લાગુ પડે નહિ? હવે આ શબ્દોને કાર્યનું રૂપ આપવાનો વખત આવ્યાથી અમેરિકા આશા રાખે છે કે ઈંગ્લાંડ યથાર્થ રીતે તેમ સત્વર કરશે. આ દરમ્યાન લંડનના બિશપ વેન્નુડ સાથે થયેલી મુલાકાતમાં હિન્દની માંગણી તરફ ધ્રિટિશોનો પહેલવહેલો અણુસારો વાંચીને અમેરિકનો ધણા સંતોષ પામ્યા છે. આ મુલાકાતનો હેવાલ ન્યુ યૉર્કના એક સૌથી જાણીતા દૈનિકપત્રમાં પ્રસિદ્ધ થયો હતો અને તે હેઠળ મુજબ છે:—

“ હિન્દુસ્તાનમાં હું રહ્યો છું, અને પ્રેસિડન્ટ વિલ્સનને આ કહેણ મોકલનાર પૂજ્ય ધારાશાસ્ત્રી અને રાજકીય વિષયના લેખકને હું સારી રીતે ઓળખું છું. હું માનું છું કે સર્વે અંગ્રેજો આ માંગણી ખુશીથી સ્વીકારશે. આ બહાદુર લડવૈયાઓને શસ્ત્રથી સજ્જ કરવા માટે તાત્કાલિક પગલાં લેવા જોઈએ. આપણા સૈન્યમાં આ ગંજવર લશ્કર જોડવાથી લડાઈનો અન્ત નિઃસંદેહ હુંક મુદ્દતમાં આપણી તરફેણમાં જ આવશે.

“ એક કરોડ આદમીના હિન્દી લશ્કરને, તેઓના હલકા પગાર અને સાદા ખોરાકને લીધે અંગ્રેજ અને અમેરિકનની એટલી સંખ્યાને જે ખર્ચ થાય તેના અર્ધાજ ખર્ચમાં આપણે રણભૂમિપર નિલાવી શકીએ એમ છીએ. હિન્દમાંથી અંગ્રેજ વેપારીઓ અને અમલદારોને જે મોટી આવકો મળે છે તે સ્વરાજ્ય આપવાથી આપણે ખોઈ ખેંસીશું અને તેથી આપણને એક જખરદસ્ત તુકસાન વેઠવું પડશે. પણ હમણાના જેવા કટાકટીના પ્રસંગે આવા ભોગ આપવા એમાં કાંઈ વિસાત નથી. કારણ કે આ લડાઈમાં માણસનો તેમજ પૈસાનો એક ઉદાર ફાળો આપીને હિન્દુસ્તાન સ્વરાજ્યનાં હકને લાયક બની ચૂક્યું છે.

એક બીજા દૈનિક પત્રમાં આવાજ પ્રકારની બાબત જણાવતાં એક અધિપતિ હેઠળ મુજબ લખે છે.

“ જે કારણ માટે હિન્દુસ્તાન ચળવળ કરે છે તેમ કાંઈ સ્થૈર્ય તેમજ વદ્ધનું પણ છે. જે ઈંગ્લાંડ ખરેખર આખી દુનિયાની સ્વતંત્રતા

અને છુટ, તથા મનુષ્યજાતિના હક જાળવવા માટેજ લડતું હોય તો, હિન્દની આ ફરિઆદ ન્યાયયુક્ત અને વ્યાજબીજ છે. હોમરૂલ લીગના નેતા, પ્રેસિડન્ટ વિલ્સનને સત્તાવાર રીતે જણાવે છે કે “હાલમાં તો અમે એક તાબેદાર પ્રજા છીએ; સાંકળોથી અમને જકડી લેવામાં આવ્યા છે; તમારો જાણીતા લડાઈના સંદેશામાં જણાવેલા આશયો માટેની અમારી ઈચ્છા પણ જાહેર પ્રદર્શિત કરવાની અમારા પરદેશી રાજ્યકર્તાઓએ અમને મના કરી છે.”

જે પ્રજાસત્તાક રાજ્ય, પ્રજાસ્વાતન્ત્ર્ય, નાના મોટા રાજ્યોના હકો તથા દરેક મનુષ્યને પોતાની ઇચ્છાનુસાર જીવનમાર્ગ તથા રાજ્યપદ્ધતિ પસંદ કરવાના હક માટે ઇંગ્લંડ આ લડાઈમાં ઉતર્યું છે તે સાથે, ઉપરની સ્થિતિ અસંગતિ દાખવે છે.

પ્રજાસત્તાક રાજ્યના આ વિવાદમાં જ્યારે આપણે ખુલ્લી રીતે પ્રજામતને આધિન તો થવું પડે છે ત્યારે ખીજી પ્રજાના ન્યાયની ખાતર લડતા એટલિટને, હિન્દને થતો અન્યાય દૂર કરીને પોતાની સ્થાયતા જાળવી રાખવી એ શું ડહાપણુ ભરેલું નથી?”

આપણે તો આશા, બલ્કે, એવી અપેક્ષા રાખીએ છીએ કે ઇંગ્લંડ આ તકનો લાભ અવશ્ય લેશેજ. મી. લૉઈડ જ્યોર્જ નવા સેક્રેટરી ઓફ સ્ટેટ મી. મોન્ટેગ્યુને દૂર હિન્દમાં મોકલ્યા તેનો અર્થ અમેરિકનો આજ ભાવનાથી કરે છે. એમ કહેવાય છે કે ત્યાંની ખરી સ્થિતિ શું છે તેની તપાસ કરીને હિન્દને સ્વરાજ્ય આપવું કે કેમ તે સંબંધી તેઓ રિપોર્ટ કરવાના છે. મી. મોન્ટેગ્યુ જાહેર કરે છે કે પુરેપુરું સ્વરાજ્ય તો નહિ પણ સ્વરાજ્યને પહોંચાય એવી રાજ્યપદ્ધતિ ધણે દરજ્જે દાખલ કરવામાં આવશે.

પરંતુ અફસોસ! ભૂતકાળમાં જે સંખ્યાબંધ વચનો આપવામાં આવ્યા હતા તેમાંનું કયું વચન પાળવામાં આવ્યું છે ?

અડધી સદીની વાત ઉપર મહારાણી વિક્ટોરિયાએ ઢંઢેરામાં જાહેર કર્યું હતું કે હિન્દીઓને સમાન હક આપવામાં આવશે. આજે આપખુદી સત્તા એટલી બધી વ્યાપી રહી છે કે ધારાસભામાં હિન્દી સભ્યોએ પુછેલા

સવાલનો જવાબ પણ આપવાની અંગ્રેજી રાજ્યકર્તાઓ ચોખ્ખી ના પાડે છે, એટલુંજ નહિ પણ કેટલાક ઠરાવ રજુ કરવાનો તેમજ તેપર મત લેવાનો પણ પ્રતિબંધ કરે છે.

વસ્તુસ્થિતિ આમ હોઇને ન્યુ ઓર્લિઅન્સના “ ટાઇમ્સ પિકાડ્યુને ” નો અધિપતિ હેઠળ મુજબ લખે તો તેમાં કાંઇ આશ્ચર્ય પામવા જેવું નથી:—

“ આ વચનો હવે પાળવામાં આવે છે કે પ્રતિષ્ઠાપૂર્વક આપેલા અગાઉના વચનોની માફક, પોતાને પ્રમાણભૂત માનનાર અમલદારવર્ગ તેને ખાંજરે નાંખી મૂકે છે તે હવે જોવાનું છે.

“ પણ એ તો ચોક્કસ છે કે સુલેહ થયા બાદ હિન્દ ઉપર પ્રથમની જુની રીતે તો રાજ્ય થઈ શકશેજ નહિ. ત્રીસ કરોડ ઉપરાંતની વસ્તી શું આ ગુલામગીરી હવે વધારે વખત સુધી વેઠી શકશે ખરી કે? હિન્દે આ બારીક વખતમાં પેહેલેથી છેવટ સુધી અદ્ભૂત વફાદારી બતાવી છે અને તેનો ચોખ્ખો બદલો તેને સત્વર મળવોજ જોઈએ.

“ હિન્દુસ્તાનને તેની મરજી વિરૂદ્ધ નાંખેલા કરો આપવા પડે છે. આવી આપ અખત્યારી સત્તા બ્રિટિશ હાયા હેઠળ હવે વધારે વખત ટકી શકે એ માની શકાય એમ નથી. પણ બ્રિટિશ સરકાર, આંતર રાજ્યવહિવટમાં સંપૂર્ણ છુટ આપીને નિરંકુશ સ્વતંત્રતાને માંગણીને અતિ ત્વરાથી પહોંચી શકે એમ ધરાવું નથી.

“ હેસ્ટિંગ્સ અને કલાઇવના વખતની રાજ્યપદ્ધતિનો જમાનો તો હવે વહી ગયો છે. સખ્તમાં સખ્ત ગવર્નર હિન્દનું રાજ્ય ભલે નિયમાનુસાર ચલાવે પણ ગ્રજનને તો તે કદાપિ રાજ્યનિષ્ઠ રાખી શકશે નહિ.”

મી. મોન્ટેગ્યુ પોતાની પહેલાના મી. ચેમ્પરલેનની માફક અર્થનો અનર્થ કરતા અમલદાર વર્ગના આપેલા હેવાલ ઉપરથી હિન્દુસ્તાનની સ્થિતિનો ખ્યાલ બાંધશે કે તેની માહિતી માટે તો મોસ્લીમ લીગના અને કોંગ્રેસના બંધીતા મી. વાઝ્ઝા, મી. જીન્હા, સર સુબ્બમનીયમ અને ખાસ કરીને કલકત્તા ખાતેની આગામી કોંગ્રેસના પ્રમુખ મિસિસ બેસન્ટ જેવા હિન્દના સાચા નેતાઓની મદદ લેશે—એ બાબતનું નિરૂપણ કરવા માટે અમેરિકન ગ્રજા અત્યંત ઉત્સુક થશે.

અમેરિકનો જાણે છે કે આ બે જાણીતી સંસ્થાએ બ્રિટિશ રાજ્યક-
તાઓની સાથે મળીને સ્વરાજ્ય માટે સુધારાની 'એક યોજના' ક્યારનીએ
ઘડી કાઢી છે. મી. મોન્ટેગ્યુને જે કંઈ કરવાનું છે તે આ યોજનાનો
સંપૂર્ણપણે સ્વીકાર કરવાનો છે. આ માંગણીઓ મધ્યમસરની છે. આથી
હિન્દની અશાંતિ દૂર થશે અને સંપૂર્ણ સ્વતંત્રતાના માર્ગમાં ઉત્તેજન મળશે.

પરંતુ હિન્દ માટે પ્રાણાર્પણ કરનાર મીસીસ બીસન્ટની બાબતમાં,
તેણીને મદ્રાસના ગવર્નરે નજરકેદ કરીને જે નામોશી લગાડી છે અને
જે અન્યાય કર્યો છે તે દૂર કરવાને મી. મોન્ટેગ્યુ શું પગલાં ભરવાના
છે ? જો કે બ્રિટિશ પાર્લામેન્ટમાં કંઈક દબાણ લાવ્યાથીજ તેણીને મુક્ત
કરવામાં આવી હતી તે છતાં તેના છુટકારાના સમાચારથી અમેરિકામાં
આનંદ આનંદ વર્તી રહ્યો હતો.

મીસીસ બેસન્ટ હિન્દમાં જો હુકમી સત્તાની સામે, સ્વતંત્ર લાપણ
તથા મનુષ્યના હકોના બ્રિટિશ આદર્શો માત્ર જાળવતી હતી એમ કબુલ
કરીને દુનિયાની નજરમાં તે જે માન અને કીર્તિ ભોગવતી હતી તે
સ્થિતિએ શું મી. મોન્ટેગ્યુ ફરીથી તેણીને પ્રતિષ્ઠિત કરશે ? અથવા તો
સાંસારિક, ધાર્મિક અને રાજ્યદ્વારી બાબતોમાં અગ્રભાગ લેતી દુનિયાના
ભાગેભાગમાં પંકાયેલી આ પૂજ્ય બાઇને શું જોન-ઓફ-આર્કની
માફક તેના પોતાનજ દેશના લોકો તેણીની અડધી સદીની નિષ્કામ
જ્ઞાનસેવાનો બદલો તેનાપર જીલમ ગુજરીને આપશે ? અને તેની સેવાની
ખરી કદર શું પાછળના જમાનાનેજ કરવાની રહેશે ?

અમારો પત્ર લઈ જનાર અમારો મિત્ર કહેતો હતો કે ૧૫ વર્ષ
થયાં તે વ્હાઈટ હાઉસની મુલાકાત લેતો હતો. કોઈએ રોક્યા વગર તે
અન્દર પ્રવેશ કરી શક્યો એવો આ પહેલવહેલોજ બનાવ હતો. ચાર
માણસો હમેશાં પ્રેસિડન્ટના સંરક્ષણાર્થે ચોકી રાખે છે પરંતુ આ વખતે
ફક્ત એકજ શખ્સ બગીચાની સામી બાજુ તરફ નજર કરતો, દ્વાર
તરફ પોતાની પુઠ ફેરવીને ત્યાંથી થોડેક દૂર બેઠો હતો.

આ અગત્યનો પત્ર લઈ અમારો મિત્ર અન્દર દાખલ થયો અને
તે, પ્રેસિડન્ટના ખાનગી સેક્રેટરીને આપ્યો જે, વિલ્સન સાહેબના

એકાંત અધ્યયનગૃહમાં લઇ ગયો. બીજો દિવસે અમે વિવેક રીતિ પ્રમાણે તે પત્રની નકલ સેક્રેટરી ઓફ સ્ટેટ મીં. લેન્સિંગના હાથમાં મૂકી. તે દિવસે માલમ પડ્યું કે પ્રેસિડન્ટ વિલ્સને પોતાના પત્ર પર આ એક એવી બારીક બાબત છે કે જેના પર ધ્યાન આપવુંજ જોઈએ એ પ્રકારની નોંધ કરીને તે લેન્સિંગને મોકલી આપ્યો.

બીજો દિવસે તે પત્રની છાપેલી નકલો સરકારી મહેલમાં રાજ્ય-મંડળીના તેમજ રાષ્ટ્રીય સભાના પડઝ સભાસદો સમક્ષ મુકવામાં આવી. તે પત્રમાં દર્શાવેલી લશ્કરી મહત્વતાને લીધે છાપાનું પણ ધ્યાન ખેંચાયું અને તેથી સંખ્યાબંધ પત્રોને જીદી જીદી ખખરો પહોંચાડનાર એસોશીએટેડ પ્રેસ તથા ઇન્ટરનેશનલ ન્યુસ-એજન્સીએ દશ લાખ માણસો આપવાની હિન્દની કહેણના સમાચાર તાર મારફત મોકલવા માંડ્યા. ‘ વૉશિંગ્ટન હેરલ્ડ ’માંથી નોંધેલો પ્રકારે અમેરિકામાં લાખો લોકોથી વંચાતા લગભગ ૧૫૦૦ દૈનિક પત્રોમાં જે બીના પ્રગટ થઈ છે તેજ સૂચવે છે. ત્યાર બાદ અધિપતિના મુખ્ય વિરુદ્ધાવિરુદ્ધ લખાણો સ્વાભાવિક રીતે લખવામાં આવ્યા હતા, અને એ રીતે આખો દેશ હિન્દુસ્તાનની બાબતમાં લક્ષ આપવા તૈયાર થઈ રહ્યો છે. એવાજ પત્રો દ્વારા બીજા પેઢી સાથે થયેલી મુલાકાતનો હેવાલ છપાયો હતો, અને વધુ હિલચાલ ચાલ્યા કરે છે.

સરકારી મહેલમાં લશ્કરી કામકાજના મંડળની સભામાં પણ અમને આમંત્રણ થયું હતું, અને અમે તેમની સાથે હિન્દુસ્તાનની સ્થિતિ તેમજ તેણે કરેલી માંગણીના સંબંધમાં ખુલાસો કર્યો હતો. આ વાતથી તેઓના મન ઉપર મજબુત અસર થઈ. અમેરિકન લેખર ડીડરેશનના પ્રમુખ સેમ્યુઅલ ગોમ્પર્સ જે, ઈંગ્લાંડમાં યુનીઅનો માટે હેરાફીસે કરેલા શરૂઆતના કાર્યથી વાકેફગાર હતા તેમની આગળ આ બીના જતોજત રજૂ કરવામાં આવી હતી. વૉશિંગ્ટનના સર્વ અધિપતિઓને જાતે મળીને તે સંબંધી ખખર આપવામાં આવી હતી. મી. બ્રાયનને પણ આ સમાચાર જાતે પહોંચાડવામાં આવ્યા હતા. મી. રૂઝવેલ્ટ થોડોક વખત થયાં અસ્વસ્થ હોવાથી તેની મુલાકાત કરવા સંબંધી ગોઠવણ હવે કરવામાં આવશે.

આ વિષય ઉપર જાહેર લાખણો અમે ક્યારનાએ આપી ચુક્યા છીએ; વળી વૉશિંગ્ટન અને ન્યૂયૉર્કમાં અમે હિન્દ માટે સમ્પૂર્ણ સહા-

નુભૂતિ હિતેષ્ટ કરવા માટે લડત શરૂ કરી છે. વૉશિંગ્ટનમાં અમે જગત સ્વાતન્ત્ર્ય માટે એક મંડળી સ્થાપી છે, જેનો હેતુ સમસ્ત પ્રજાના સ્વાતન્ત્ર્ય તથા યોગ્ય સુધારા માટે કાર્ય કરવાનો છે. દુનિયાના રાજકીય અને સાંસારિક પુનરોદ્ધાર માટે હેરાકલીસે જે આદર્શો જાહેર કર્યા હતા તેજ આદર્શો આ સંસ્થાએ માન્ય કર્યા છે.

હિન્દુસ્તાન સરકાર બ્રિટિશ આદર્શથી તદ્દન વિરુદ્ધ ચાલે છે; ત્યાંની ખરેખરી સ્થિતિથી ઇંગ્લાંડની પ્રજા તદ્દન અજાણ છે; વેપારી અને રાજકીય હિત જાળવતો અમલદાર વર્ગ હિન્દને ચુસી લે છે અને સઘળી બીનાઓ જાહેરમાં આવતી અટકાવે છે—એ બીનાઓ અમે ભાર દબને જણાવીએ છીએ. જે ઇંગ્લાંડને હિન્દની ખરેખરી સ્થિતિથી વાકેફ કરવામાં આવે તો તે અત્યન્ત જાલારી થશે એટલુંજ નહિ પણ સઘળી સ્થિતિ સુવ્યવસ્થિત કરીને આ લશ્કરી મદદનો લાભ લેવાને તે ચુકશે નહિ. જે ઇંગ્લાંડ હિન્દની સ્વરાજ્ય માટેની પ્રાર્થના સ્વીકારે તો આવા જખરદસ્ત આત્મભોગનાં દાખલાથી, ઇંગ્લાંડ વિજય તેમજ ઉત્કર્ષને માટે લડતું નથી એવી રૂશીયાની ખાત્રી થશે અને તેથી તે પોતાના લાખો માણસોને આગ્રહપૂર્વક લડાઈમાં ઝંપ લાવશે. ઇંગ્લાંડના આત્મભોગથી જર્મનીની આંતરિક સ્થિતિ પર પણ અસર થશે કારણ કે ત્યાં ઘણાને કહેવામાં આવ્યું છે કે ઇંગ્લાંડ સ્વાર્થ સાધે છે અને બને તો જર્મની ઉપર અખ્યાર ચલાવવાને પણ તત્પર થઈ રહ્યું છે. સંખ્યાબંધ તુમારો અને જથ્થાબંધ યુદ્ધસામગ્રી કરતાં સ્વાર્થ-લાગનું આ એકજ કાર્ય જર્મનીમાં પ્રચલિત થયેલી આવી લાગણીઓ દૂર કરીને ત્યાં પ્રજાસત્તા સ્થાપવામાં અને કચસરનો પરાલવ અને વિગ્રહનો અંત લાવવામાં સહાયરૂપ થઈ પડશે. પ્રેસિડન્ટ વિલ્સનની છાયા હેઠળ રહીને દુનિયામાં સંપૂર્ણ સ્વતંત્રતા અને પ્રજાસત્તાક રાજ્ય સ્થાપવાનો તેમનો આદર્શ સાધવાનો આપણે રાજ્યનિષ્ઠ અમેરિકનો તરીકે આવી આવી પદ્ધતિએ કામ કરી શકીએ.

કેટલાક મિત્રોના લાગવગથી અમે પ્રેસિડન્ટ વિલ્સનના હિતેચ્છુઓ તથા અંગત મિત્રોના સમાગમમાં આવ્યા. તેમાંનો મુખ્ય, અગાઉ પુર્કો ખાતેનો એલચી અને મી. વિલ્સનનો શીનાનશીયલ ડીરેક્ટર, એન.

હેનરી મોરગેન્થુ હતો. મી. મોરગેન્થુનો ભાઈ હેનરીનો અંગત મિત્ર થાય છે. હેનરી તેના એક મોટા ધંધાનો જનરલ મેનેજર હતો. હિંદના લોકોને હવે એકત્ર થયેલા જોઈને તેમની સ્વરાજ્ય માટેની માંગણીમાં મોરગેન્થુ ધણોજ ઉત્સાહ ધરાવતો હતો. તેણે સર સુશ્રમનીયાએ પ્રેસિડન્ટ વિલ્સનને લખેલા પત્રની એક વધુ નકલ માંગી. તે હેનરી સાથે તેની ઓફીસમાં વાત કરતો હતો તે વખતે મી. વિલ્સનને તેને ટેલીફોન પર બોલાવ્યો. મી. વિલ્સનનો તે ધણો ગાઢ મિત્ર છે અને હિંદની દાદ આવી સ્પષ્ટ રીતે અને સહાનુભૂતિપૂર્વક તેની આગળ રજૂ કરવામાં આવેલી જોઈને અમને ખરેખર ધણો હર્ષ ઉત્પન્ન થયો.

મી. મોરગેન્થુએ ત્યારબાદ જાતે હેનરીને કર્નલ હાઉસ જે, પ્રેસિડન્ટ વિલ્સનનો ખાનગી પ્રતિનિધી છે તેની મુલાકાત કરાવી અને દેશદેશના વ્યવહાર સંબંધી કેટલીક વાતચિત કરી. કર્નલ હાઉસ હમણાં ઈંગ્લાંડ ખાતે મિત્રરાજ્યોને પોતાના સાધનો વધારે યોગ્ય રીતે એકત્ર કરવાનો તથા “પ્રજાને સ્વરાજ્ય માટે હક્ક છે” એવા પ્રેસિડન્ટ વિલ્સનના આદર્શને અનુસરીને લડાઈનું ધ્યેય ફરીથી નિવેદન કરવાનો આમહ કરે છે. કર્નલ હાઉસ અમેરિકામાં સઘળા પરંતંર દેશોને લગતી બીના એકઠી કરે છે કે જેથી, દરેક પ્રજા પોતપોતાના કુદરતી ધોરણે વિકાસ પામે અને જગતમાં શાશ્વત સુલેહ જળવાય એવી ન્યાય અને શુદ્ધિપૂર્વક પુનઃચચના થઈ શકે. આ મુદ્દાની બીનાઓ પ્રેસિડન્ટ વિલ્સનની સમક્ષ રજૂ કરવામાં આવશે અને તે સ્વરાજ્ય અને પ્રજાસત્તાક રાજ્ય દ્વારા જગતની પરંતંરતામાંથી મુક્તિ કરવાને ધોરણે સઘળી ‘પ્રજાની ઐક્યતા’ સ્થાપવાની પોતાની યોજનાઓ તેનો ઉપયોગ કરશે.

અમેરિકા છોડીને કર્નલ હાઉસ જ્યારે ઈંગ્લાંડ ગયા ત્યારે સાથે સાથે હિંદને લગતી હકીકતો પણ ધ્યાનમાં રાખી લેતા ગયા. તેની પહેલા પ્રેસિડન્ટ વિલ્સનને સર સુશ્રમનીયા આચરના પત્રસંબંધમાં ઈંગ્લાંડ ખાતેના અમેરિકન એલચીને અમારું જાહેરપત્ર મોકલી આપ્યું હતું.

આ અગત્યની બીનાઓ ધ્યાનમાં લેતાં હિંદ તરફ ઈંગ્લાંડનું આ અદલાયતું વળણ સહેલાઈથી સમજી શકાય એમ છે. જે સમર્થ પુરૂષ જાહઠ હાઉસમાં પ્રતિબંધ વિના પ્રવેશ કરી શકે છે અને જે હાલની લડાઈના અગત્યના પ્રશ્નો સાથે સંબંધ ધરાવે છે તે પુરૂષે અમને આ

સંબંધી વધુ હકીકત જણાવી હતી. એ શખ્સે અમને જણાવ્યું કે કર્નલ હાઉસને એવી સૂચના કરવામાં આવી હતી કે તેમણે ઇંગ્લાંડમાં વડા પ્રધાનની સાથે હિન્દનો વિષય હાથમાં લેવો અને હિન્દના મનુષ્ય-ખળનો લડાઈમાં અને ખાસ કરીને મેસોપોટેમીયામાં ઉપયોગ થઈ શકે એટલા સાફ તેને સ્વરાજ્ય આપવાને પગલાં ભરવા સંબંધી તપાસ પણ કરવી, સ્વરાજ્ય દ્વારા જગત સ્વાતંત્ર્યની નીતિ તરફ ઇંગ્લાંડ કેટલે દરજ્જે સહાનુભૂતિ ધરાવે છે તેવિષે પણ કર્નલ હાઉસે તપાસ કરવાની હતી. હિન્દને પરાધિનતામાં રાખીને આર્થિક લાભોનું સાધન કરવાની નીતિનો ઇંગ્લાંડ પરિત્યાગ કરે તો લડાઈનો અંત સત્વર આવશે એવી અહિંના આગેવાન ગૃહસ્થોની માન્યતા છે. આ પ્રમાણે થશે સારેજ ઇંગ્લાંડ નિઃસ્વાર્થતાના આદર્શ અને પ્રજાસ્વાતંત્ર્યના ઈશ્વરપ્રેરિત દૂત તરીકે જગતની સન્મુખ ઝળહળી રહેશે.

અમારી સમજ પ્રમાણે હિંદની અભિલાષાઓ તરફ, ઇંગ્લાંડ, મી. મોન્ટેગ્યુ અને વાઇસરોય હવે જે સહાનુભૂતિ ધરાવે છે તેની સાથે આ ખીનાને ઘણો સંબંધ છે અને એ સહાનુભૂતિમાં હવે વૃદ્ધિ થતી જશે એવી આશા છે. વાસ્તે અમને લાગે છે કે વૉશિંગ્ટનમાં અમે આરંભેલું કાર્ય અમારા ધારવા કરતાં વધારે ફળદાયક નીવડ્યું છે. અમે સઘળા અગત્યની ખીનાઓ અધિકાર ભોગવતા અને કાર્ય કરી શકે એવા શખ્સો આગળ રજુ કરી. અને મને કહેતાં આનંદ થાય છે કે તેઓ ખરેખર તે પ્રમાણે કરી શક્યા.

યુદ્ધમંત્રમંડળીની સભામાં પણ અમારી વાતની ઘણી સારી અસર થઈ, અને ઇંગ્લાંડ પર દખાણ કરવામાં મદદરૂપ થઈ પડી. હિંદની એક દીલ લશ્કરી મદદ કેટલી અગત્યની છે અને તે કેવી રીતે મેળવી શકાય તે અમે બતાવ્યું. રશિયાના પડી ભાગવાથી અને ઇટાલીની હારથી વધારે માણસોની આવશ્યકતા મજબૂત થતી ગઈ છે અને તેથી હિંદનો પ્રશ્ન તાજો થાય છે. જે ખીજા ૬૦૦ સભાજનો તથા ખાતાના ઉપરીઓને અમે આ ખીનાઓ જણાવી હતી તેઓ તથા સેક્રેટરી આફ સ્ટેટ મી. લૅન્સીંગ, મજબૂરપક્ષના ઉપરી મી. ગોમ્પર્સ તેમજ ખીજાઓ આ પ્રશ્નમાં અત્યંત ઉત્સાહ ધરાવે છે. વૉશિંગ્ટન ખાતેના સઘળા તંત્રીઓની હેનરીએ મુલાકાત લીધી હતી અને તેઓમાંના અગ્રે

સરે જાતે પાછી મુલાકાત લેવાને કહ્યું હતું. આ સર્વે લોકો હવે હિંદની ખીનાઓથી વાકેફ છે અને તેઓમાંના ધણાઓએ અહિંના તેમજ ઇંગ્લાંડના લોકનાયકો પર દબાણ કર્યું છે.

અમારા છાપાના કામ સંબંધી અમે અમારા આગળા પત્રમાં તમને જણાવી ચૂક્યા છીએ. તેના સંબંધમાં એટલુંજ કહેવું બસ છે કે હિંદની આ સ્વરાજ્યની માંગણીના સમાચાર વર્તમાન પત્રો દ્વારા લગભગ ૩૦ કરોડ માણસોને પહોંચી વળ્યા હતા. ધણા પત્રોમાં તો અધિપતિઓએ પણ પોતાના મુખ્ય લખાણો લખ્યા હતાં. હિંદના મનુષ્યબળ વિષેની ચર્ચા કેનેડાના પત્રકારોએ હાથમાં લીધી છે, તેમજ મુખ્ય અંગ્રેજી પત્રોને પણ અમે સઘળી ખીનાઓની યાદી મોકલી આપી છે.

વર્તમાનપત્રોની આ ચળવળથી હિંદને લગતી ખીણ બાબતોમાં પણ લોકો ઉત્સાહ લેવા લાગ્યા છે. અને તેથી આવી બાબતો માટે તેઓ પત્રોમાં વધારે જગ્યા રોકે છે. જે વિષય માટે તેઓ પહેલાં એકાદ બે લીટી લખતા હતા તે માટે હવે કોલમોના કોલમો લખવામાં આવે છે. “લિટરરી ડાઇજેસ્ટ” નામના એક અઠવાડિક પત્રને, જે જે કાંઈ બને છે તેવિષે અમે વાકેફ કરીએ છીએ. આ સાથે જોડેલા ફકરા ઉપરથી તમારી ખાત્રી થશે કે હિંદને લગતી હકીકત ઉપર તેઓ કેટલું બધું ધ્યાન આપે છે. આ કામ દિવસે દિવસે અગાડીને અગાડી વધતું જાય છે. જો અમારી પાસે પુરતાં નાણાં હોત તો એક સેક્રેટરી નીમીને, અને આખા દેશમાં છપાતા વિરોધી લખાણોનો જવાબ વાળીને તેમજ સહાનુભૂતિ દર્શાવનારા લેખો ઉપર ટીકા કરીને હિંદની સ્થિતિ તરફ અમેરિકાના લોકમતને કેળવવાની લડતના સંબંધમાં ઘણી સારી સેવા બજાવી શકીએ; કારણ કે આ લડત તમારું કાર્ય સત્વર સાધવાને ઘણી અગત્યની છે. આવી વસ્તુસ્થિતિમાં પણ અમે આ દિશામાં ઘણી પ્રવૃત્તિઓ કરી છે, અને હિન્દુસ્તાનથી અમલદારવર્ગે છાપા દ્વારા મોકલેલા તમારી વિરુદ્ધના રીપોર્ટની ખરાબ અસર ઘણે દરજ્જે તોડી પાડી છે. અમે આ કામ યથાશક્તિ ચાલુ રાખીશું.

કર્નલ રૂઝવેલ્ટનો એક ગાઢ મિત્ર એક દિવસ અમને ન્યુ યોર્કમાં ઓપ્રસ્ટરએ આગળ આવેલા તેના ઘરની મુલાકાતે લઈ ગયો. કર્નલ અને તેમના પત્નીએ અમને સારો આવકાર આપ્યો; અમે તેમની

સાથે તેમજ કેટલાક નામાંકિત રાજનીતિનિપુણો તથા ખીજા મિત્રો જેઓ ત્યાં હાજર હતા તેઓની સાથે આ પીધી. સારખાદ કર્નલે અમને પોતાની પાસે બેસાડ્યા અને અમારી હકીકત જણાવવાનું કહ્યું. અમે હિન્દની દાદ રજુ કરતા હતા તે તેઓએ ઉત્સુકતાથી એક કલાક સુધી સાંભળી. કર્નલ આ બાબતમાં ઘણોજ ઉત્સાહ લેતા હતા. તેઓએ જણાવ્યું કે મોસ્લીમ લીગ અને નેશનલ કોન્ગ્રેસની છેલ્લી બેઠકમાં હિન્દના આશયોની ઐક્યતા જોઈને તેમને વિશેષ આનંદ થયો હતો. તેને ખાત્રી હતી કે પ્રજા સ્વાતન્ત્ર્ય તરફની જગતની પ્રવૃત્તિમાં હિન્દ પણ ભાગ લેશે. તેમના ખરેખરા શબ્દો, (જે અમારે માટે તેમણે લખ્યા છે તે) હેઠળ મુજબ છે:—“ હિન્દે પ્રજા સ્વાતન્ત્ર્યની જગતની પ્રવૃત્તિમાં ભાગ લેવોજ જોઈએ, જે ખીજા શબ્દોમાં કહીએ તો, સુધરેલી પ્રજાનો સ્વરાજ્ય માટેનો હક છે. ”

જગત સ્વાતન્ત્ર્ય માટેના મંડળની ફરજ, પોતાની આર્થિક સ્થિતિ પ્રમાણે આખા અમેરિકામાં હિંદને લગતા સાહિત્યનો પ્રચાર કરવાની છે. તેને ઘણા રાજ્યોમાં સ્થાનિક પ્રતિનિધિઓ પણ મદદ કરશે. તેની મુખ્ય ઓફિસ વાશિંગ્ટન (ડી. સી.) ખાતે છે. એ મંડળ, જગતસ્વાતન્ત્ર્ય અને પરાધીન પ્રજાના છુટકારાના પ્રેસિડન્ટ વિલ્સનના આદર્શ તરફ સહાનુભૂતિ ધરાવતા ખુદ અમેરિકાના પુરવાસીઓએ સ્થાપેલું છે. અને તેઓ તમારા ઉચ્ચાશય મુજબ ખાસ કરીને હિંદના સ્વાતન્ત્ર્ય તરફ દિલસોજી ધરાવે છે.

અમે સભામાં હિંદને તેમજ તમને ઉદ્દેશીને બોલ્યા હતા અને સભાસદો આપણે કરેલા કાર્ય તરફ ખરો ભાવ અને ઉત્સાહ દર્શાવતા હતા. “ મેસેન્જર ” ના નવેમ્બર માસના અંકમાં અમારી દીકાઓનો સારાંશ આપેલો છે. અમેરિકાના જુદા જુદા ભાગમાં સભાસદોએ અમારી પાસેથી વધુ હકીકતોની માંગણી કરી છે અને તેઓ જે મદદ આપવાને તૈયાર થાય તેવો અમે ખુશીથી સ્વીકાર કરીશું.

આ ક્ષણે કરવાનું કાર્ય.

ન્યૂ યૉર્ક તથા વૉશિંગ્ટનના લાગવગ ધરાવતા લોકનાયકોએ હિંદને લગતો અસાર સુધીનો એક ટુંક હેવાલ (બ્રીફ) તૈયાર કરવાને મને કહ્યું છે. તેમની પાસે જે હકીકતો છે તે મોટામોટા પુસ્તકો તેમજ

ચોપાનીઆઓમાં આપેલી છે અને તેમાંથી મુખ્ય ખીનાઓ ચુંટી કાઢવાને ધણા વાંચનની તથા અવકાશની જરૂર પડે છે. તેથી મી. શિબ્લી અને હેનરીએ વૉશિંગ્ટન અને ન્યૂ યૉર્કના સાર્વજનિક પુસ્તકાલયના ગ્રંથો, ચોપડીઓ, ચોપાનીઆઓ અને લંડનના તાજામાં તાજા વર્તમાનપત્રો કેટલાક અઠવાડિયા સુધી વાંચ્યા; મુખ્ય ખીનાઓ ચુંટી કાઢી અને જે અંગ્રેજ રાજનીતિનિપુણોએ તમારા આશયો પ્રદર્શિત કરીને હિંદની દુઃખી સ્થિતિ તરફ ધ્યાન ખેંચ્યું છે તેના શબ્દો ખાસ કરીને ટાંકી લીધા. અમે સઘળી હકીકતો અત્રે લાવ્યા છીએ તેમજ તમે હાથેહાથ આપેલી ચોપડીઓ પણ અહીંઆ અમારી પાસે છે. પુર્વ તરફની મુસાફરી વખતે તે વૉશિંગ્ટન ખાતે લઈ જવાની અમારી હિંમત ચાલી નહિ. ખીજાં થોડાં અઠવાડીયાં સુધી આ હકીકતો ગોઠવીને અમે, અમેરિકાની હાલની સ્થિતિને યોગ્ય થઈ પડે તેવા રૂપમાં અમેરિકન દૃષ્ટિબિંદુથી તેને સંક્ષેપમાં લખીશું.

આ હેવાલ તૈયાર કરવાના કામમાં એક મોટી મુશ્કેલી એ નડે છે કે હિંદ સંબંધી જે પુસ્તકો અને ચોપાનીઆઓ લખાયલા છે તેમાં એક સૌથી અગત્યની ખીના તરફ બેદરકારી બતાવવામાં આવી છે એટલે કે, પોતાની હકીકતમાં અનુકૂલ હોય એવા આંકડાઓ ટાંકતી વખતે તે શામાંથી લેવામાં આવ્યા છે તેનો યથાર્થ ઉલ્લેખ કરવામાં આવ્યો નથી. ઝલ્ડસ્તને અમુક અમુક ટીકા કરી, અથવા ઇંગ્લાંડ હિન્દની આટલી આટલી સમ્પત્તિ ચૂસી લેછે એવી એવી ખીનાઓ જણાવતી વખતે જે ચોપડીઓમાંથી તે લેવામાં આવી હોય તે ચોપડી તથા તેનું પાનું જણાવવામાં આવ્યું નથી. અને તેથી આવા અપ્રમાણ ઉતારાનો ઉપયોગ કરવાનું અસંભવિત થઈ પડે છે. આ ઉતારાઓ સાબિત કરવાને તેમજ તે ક્યાંથી લેવામાં આવ્યા છે તે શોધી કહાડવાને કલાકોના કલાકો બદલે દિવસોના દિવસો ગાળવાની પ્રથમ જરૂર છે. અને આમાંની ઘણીક ચોપડીઓ અમેરિકામાં મળી શકતી ન હોવાથી ઉપયોગી થઈ પડે એવા કેટલાક આંકડાઓ આ હેવાલમાંથી કાઢી નાંખવા પડે છે.

જે હિંદી બંધુઓ લેખક અને વક્તા હોય તેમને આ બાબત તમે જણાવશો. હિંદુસ્થાનનો (અથવા કોઈ પણ દેશનો) હેવાલ નિષ્પક્ષપાત ન્યાયસભા સમક્ષ રજૂ કરતી વખતે સહેલાઈથી તે સાબિત થઈ

શકે તેટલા સાર એવો કોઇ પણ ઉતારો તે કઈ ચોપડીમાંથી લેવામાં આવ્યો છે તે તથા તેનું પાનું જણાવ્યા વગર દાખલ થઇ શકે નહિ. અમારા બંધુઓ ભવિષ્યમાં પુસ્તકો પ્રસિદ્ધ કરતી વખતે આ બીના તરફ ધ્યાન આપશે એવી આશા છે.

જો અમને નાણાની જોગવાઈ થાય તો હિંદનો આ હેવાલ છપાવવામાં આવશે. જો તેમ નહિ બને તો કર્નલ હાઉસ જ્યારે યુરોપથી પાછા ફરે ત્યારે હેનરી તેમની પાસે એક ટાઇપ કરેલી નકલ વૉશિંગ્ટનમાં લઈ જશે. કર્નલ હાઉસ આવી મદદમાં અનુમોદન આપે છે અને તેથી પોલાંડને માટે જેમ પેડરવસ્કી, અને બીજી પરતંત્ર ગ્રંથ માટે અન્ય અધિકારીઓ મહેનત કરી રહ્યા છે તેજ પ્રમાણે અમે પણ હિંદ માટે કરીશું. અમને આશ્ચર્ય એ થાય છે કે ઇંગ્લેન્ડની બીના રજુ કરવાને કોઈ બહાર પડતું નથી.

ચુંદી કાઢેલા ઉતારાઓ.

હિન્દની હોમરૂલ માટે માંગણી.

પ્રેસિડન્ટ વિલ્સનને ગઇ કાલે રજુ થયેલા પત્ર ઉપરથી જણાય છે કે હિંદ તરફથી મિત્રરાજ્યને ૧ કરોડ માણસોની મદદ આપવામાં આવશે.

આ પત્ર હોમરૂલની ચળવળના નેતા સર સુબ્રમનીયા તરફથી આવેલો છે. તેમાં જણાવવામાં આવ્યું છે કે કેનેડા અને ઑસ્ટ્રેલિયાની માફક જો બ્રિટિશ સામ્રાજ્ય હિંદને સમાન હક્ક આપશે તો આ ગંજન-વર લશ્કર તેને પુર પાડવામાં આવશે.

હિંદમાં દશ વર્ષ સુધી રહેનાર અમેરિકાના લેખકો તેમજ વક્તાઓ મી. અને મીસિસ હેનરી હૉયનર આ પત્ર વૉશિંગ્ટન ખાતે લાવ્યા હતા.

તે પત્રમાં જણાવ્યું છે કે છેલ્લા ડિસેમ્બર મહિનામાં હિંદી કોન્ગ્રેસ તથા ઑલ ઇન્ડિયા મોસ્લીમ લીગ તરફથી ૫૦૦૦ પ્રતિનિધિઓની મદ્રાસ ખાતે એક સભા યોજાવવામાં આવી હતી. આ સભા એવા નિર્ણય પર આવી કે લગાઇ પછી હવે હિંદને પરતંત્ર ગ્રંથ તરીકે ગણવામાં આવશે

નહિ એમ જાહેર રીતે વચન આપવાની નામદાર શહેનશાહને વિનંતિ કરવી—(વૉશિંગ્ટન હૅરલ્ડ).

[વૉશિંગ્ટન હૅરલ્ડ એક અહિંનું જાણીતું વર્તમાનપત્ર છે. આના જેવોજ ખીજો લેખ એછી વખતે લગભગ ૭૦૦ પત્રોમાં છપાયો હતો અને એજ બાબતનો ટુંક હેવાલ ખીજા ૮૦૦ પત્રોમાં પ્રસિદ્ધ થયો હતો અને એવી રીતે આ સમાચાર લગભગ ૭ કરોડ માણસોને પહોંચી વળ્યા છે.]

મિત્રરાજ્યોને ૧ કરોડ આદમીનું લશ્કર પુરું પાડવાની હિન્દની આ માંગણી ઇંગ્લાંડે સ્વીકારવી જોઈએ, અને વેજવુડ સાહેબના અભિપ્રાય પ્રમાણે તો હિંદુસ્તાનમાં મુસાફરી કરવાનો એડવીન મોન્ટેગ્યુનો મુખ્ય ઉદ્દેશ સ્વરાજ્ય સંબંધી વિચાર કરવાનો હોય એમ લાગે છે. યુનાઇટેડ સ્ટેટ્સમાં ફરી આવીને આ શહેરમાં તેઓ હમણાજ પધાર્યા છે અને લંડન પાછા ફરવાની તૈયારીમાં છે. વેજવુડ સાહેબ બોલ્યા હતા કે:

“ આ બહાદુર લડવૈયાઓને સશસ્ત્ર કરવાનાં તાત્કાલિક પગલાં ભરવા જોઈએ, એમ હું માનું છું. હિંદી લશ્કરે જર્મન લોકોને માર્ને આગળ અગાડી વધતાં અટકાવ્યા છે અને ક્રાન્સ તેમજ મેસોપોટેમીયામાં પણ તેવીજ શૂરવીરતા દેખાડી છે.

“ આપણા વર્તમાન લશ્કરમાં આ વિશાળ સૈન્યનો ઉમેરો કરવાથી નિકટના લવિષ્યમાં વિગ્રહનો અંત આપણી તરફેણમાં આવશે. હલકા પગાર અને સાદા ખોરાકને લીધે ૧ કરોડ હિંદી લશ્કરને તેટલીજ સંખ્યાના અંગ્રેજ અને અમેરિકન લશ્કરીઓ કરનાં અડધા ખર્ચે રણાંગણમાં નિભાવી શકશે—એ આર્થિક દૃષ્ટિબિંદુથી જોતાં એક મહત્વની ખીના છે.

“ હિન્દને સ્વરાજ્ય આપવું એ અમારે માટે એક વિશાળ આત્મ-ભોગ છે, કારણ કે હિંદમાંથી ઇંગ્રેજ વ્યાપારીઓ અને અધિકારીઓ જે ગંજાવર આવક મેળવે છે તેમાંની કેટલીક અમારે ગુમાવવી પડશે. પરંતુ આવા અણીના સમયે એવો કોઈ પણ ભોગ અતિ મોટો ગણાશે નહિ કારણ કે સામ્રાજ્ય વિગ્રહમાં માણસો અને સંપત્તિનો એક ઉદાર હિસ્સો ક્યારનોએ આપીને હિન્દે, કેનેડા અને ઑસ્ટ્રેલિયાની માફક બ્રિટિશ સામ્રાજ્યના એક સ્વતંત્ર ભાગીદાર થવાનો હક્ક મેળવ્યો છે.

“ હું હિંદમાં રહ્યો છું અને પ્રમુખ વિલ્સનને આ કહેણ મોકલનાર પુણ્ય ન્યાયમૂર્તિ અને પ્રસિદ્ધ પુરૂષ સાથે મારે પરિચય છે.

હું માનું છું કે સઘળા ઇંગ્લેન્ડે આભાર સાથે હિંદની આ માંગણી સ્વીકારશે. થોડા દિવસની વાત ઉપર, વાઈકાઉન્ટ ગ્રેએ, આ ઇંગ્લેન્ડની ભાવનાઓ પ્રદર્શિત કરતાં જણાવ્યું હતું કે પ્રેસિડન્ટ વિલ્સનની સાર્વજનિક સ્વરાજ્યની યોજનાને તેઓ અંતઃકરણપુર્વક અનુમોદન આપે છે.

“ત્રીસ કરોડની વસ્તીવાળા હિન્દુસ્તાનને શા સાર આ લાભ ન આપવો? અને તેના ગંભીર લશ્કર અને સમ્પત્તિનો શા સાર ઉપયોગ ન કરવો?”

“પાર્લામેન્ટના સભાસદ મી. વેન્જવુડે સ્વરાજ્ય માટેની તદ્દન સનદશીર ચળવળની આ બાબત ક્યારનીએ લાં રજૂ કરી છે.”

બિશપ વેન્જવુડ બ્રિટિશ સામ્રાજ્યના ઓલ્ડ કેથોલિક ચર્ચના મુખ્ય ધર્માધિકારી છે, તેઓ, વેન્જવુડ પોટરીના સ્થાપક બેશિયા વેન્જવુડના પૌત્રના પૌત્ર અને ચાર્લસ ડાર્વિનના ભગીજ થાય છે.

[૫૦૦,૦૦૦ વાંચકોમાં ફેલાવો પામેલા ન્યુયોર્કના એક પગમાં આ બીના છપાઈ હતી અને બીજા ઘણા પત્રોમાં પણ તે નિઃસંદેહ પ્રસિદ્ધ થશે.]

હિંદના વાઈસરાયનું સ્વરાજ્યમાં અનુમોદન.

“સરકાર એવા નિર્ણય પર આવી છે કે બ્રિટિશ હિન્દુસ્તાનને સ્વરાજ્ય બક્ષવું એ બ્રિટીશ રાજ્યનું લક્ષ્ય છે” એ પ્રમાણે વાઈસરોયે કરેલા ખુલા નિવેદનથી અંગ્રેજો ઇન્ડિયનોમાં ભારે ખળભળાટ થઈ હોરા છે. આ યુદ્ધમાં હિન્દે બ્રિટન તરફ જે અડગ રાજ્યભક્તિ દેખાડી છે તેની કદર કરવાનેજ આ પ્રમાણે જાહેર કરવામાં આવ્યું છે. આ વળણમાં નવા હિન્દી પ્રધાન મી. ઈ. એસ. મોન્ટેગ્યુ દ્વારા ઇમ્પીરીઅલ ગવર્નમેન્ટ તરફથી ટેકા પણ મળ્યો છે. છાપાએ પહેલવહેલો એ પ્રશ્ન પુછ્યો કે આ લક્ષ્યને હિંદીઓ કયા માર્ગે પહોંચી શકશે? આ પ્રશ્નનો ઉત્તર વાઈસરોયે આપેલા ભાષણમાં માલમ પડે છે અને તે ભાષણ લાહોર બુલેટિનમાં પ્રસિદ્ધ પણ થઈ ચુક્યું છે.

લૉર્ડ ચેમ્સફર્ડના ભાષણથી હિંદના પત્રકારોમાં ઘણો આનંદ થયો છે. ઇન્ડિયન નેશનલ કોંગ્રેસના વિચારો દર્શાવનાર ‘બ્રાન્એકાનિકલ’ લખે છે કે “નામદાર વાઈસરોયે અમે આશા રાખી શકીએ તે પ્રમાણે યથેષ્ટ

રાજ્યપદ્ધતિ નિવેદન કરી છે. ” સરકાર પર નિરૂપણે ટીકા કરના અને પ્રજના વિચારો દર્શાવનાર કલકત્તાનું ‘ અમૃત બજાર પત્રિકા ’ લૉર્ડ ચેમ્સફર્ડના ભાષણનું “ વળણુ તથા તેની સદ્ભાવનાને ” અંતઃકરણ પુર્વક ટેકા આપે છે.

હિંદનો અમલદારી વર્ગ-એટલે કે બ્રિટિશ મુલકી અને લશ્કઃ અમલદારો આથી ધણા ગુસ્સે થયા છે અને તેઓ મીસીસ બેસન્ટને નજરકે માંથી મુક્ત કરેલી જોતાં, વાઇસરોયના ભાષણ પરથી એમ ધારે છે તેઓ નામદાર રાજ્યક્રાંતિની ચળવળને તદ્દન વશ થઇ ગયા છે. લોકાના આ વિચારો લંડનના ‘ મોર્નિંગ પોસ્ટ ’ માં ખુલ્લેખુલ્લા નજ પડે છે.

એમ છતાં પણ લંડનનું સોશિયાલિસ્ટ “ ન્યુ સ્ટેડસમેન ” લૉર્ડ ચેમ્સફર્ડનો મજબૂત ખ્યાલ કરતાં નીચે મુજબ લખે છે:—

“ લૉર્ડ ચેમ્સફર્ડે મદ્રાસમાં મીસીસ બેસન્ટને મુક્ત કરવાનો હુકમ કર્યો એટલુંજ નહિ પણ તેણીને મુંબઈ ઇલાકામાં દાખલ થવાની મના કરનારો હુકમ ખેંચી લેવાને મુંબઈના ગવર્નરને સૂચવ્યું અને વળી હિંદી સુધારકોની આશાઓ દાખી દેવાનો પ્રયત્ન કરવા માટે પંજાબના લેફ્ટ-નન્ટ ગવર્નરને ઇપકો આપ્યો. આથી પ્રાંતિક સરકારના માનમાં હાનિ પહોંચે છે એવી દલીલથી તેના કાર્ય તરફ તિરસ્કાર દર્શાવવામાં આવે છે પણ તેનો જવાબ એ છે કે પ્રાંતોમાં કારોબારીઓએ કૌરેલી ભૂલો, નિર્ણયકારક રીતે સૌના શ્રેષ્ઠ અધિકારી સુધારે તેના જેવો બ્રિટિશ પ્રતિષ્ઠા જાળવવાનો ખીજો કોઇ પણ રસ્તો નથી. પંજાબના સર માઇકલ ઑડવીર અને બંગાળના લૉર્ડ રોનાલ્ડશે, હાલમાં જે રાજકીય સુધારા પર વિચાર ચાલે છે તેના સ્વરૂપ વિષે અગાઉથીજ જાહેરમાં નિવેદનો કરીને જે અવિવેક દર્શાવે છે અને નજરકેદ કરવાના પગલાં લેવામાં જે મુખાંધ ખતાવે છે તે કોઈથી ના પાડી શકાય તેમ નથી. અંગ્લો-ઇન્ડિયન પ્રેસ તથા પ્રજા, લૉર્ડ ચેમ્સફર્ડ પર કરેલા હુમલા સામે એકમ થઇને પોતાનો સદ્ભાવ દેખાડશે એવી અમને દઢ આશા છે. ”—

(લીટરરી ડાયજેસ્ટ).

